



## योग दुनिया को एकजुट करने वाली सबसे बड़ी शक्ति के रूप में उभर रही है : नरेन्द्र मोदी

। चंद्रशेखर।

देहरादून, फोकस न्यूज, शहर के वन अनुसंधान संस्थान परिसर में 50 हजार से ज्यादा लोगों के साथ सुबह योगासन करते हुए प्रधानमंत्री नरेन्द्र मोदी ने कहा कि पुरातन भारतीय योग परंपरा इस संघर्षरत दुनिया को एकजुट करने वाली सबसे बड़ी शक्ति के रूप में उभर रही है। अंग्रेजों के जमाने में बनी एफआरआई संस्थान की इमारत की पृष्ठभूमि में हजारों लोगों को संबोधित करते हुए मोदी ने कहा कि योग ने दुनिया को "रोग से निरोग" की राह दिखाई है और यह दुनिया भर में लोगों के जीवन को समृद्ध बना रहा है। उन्होंने कहा, वास्तविकता यह है कि सेहत और तंदुरुस्ती की खोज में योग दिवस दुनिया के सबसे बड़े जन आंदोलन का रूप ले चुका है। उन्होंने कहा कि लोगों का स्वस्थ होना शांतिपूर्ण विश्व की स्थापना के लिए अत्यंत आवश्यक है। प्रधानमंत्री ने कहा, "हम सभी के लिए गौरव की बात है कि आज जहाँ-जहाँ सूर्य के साथ उदय हो रहा है, वहाँ लोग योग के साथ सूर्य का स्वागत कर रहे हैं। देहरादून से लेकर



डबलिन तक, शंघाई से लेकर शिकागो तक, जकार्ता से लेकर जोहानिसबर्ग तक, योग ही योग है। " उन्होंने कहा, " योग समाज में एकरूपता लाता है जो राष्ट्रीय एकता का आधार बन सकता है। " विस्तृत कवरेज पेज 6 पर



विस्तृत कवरेज पेज 6 पर




के.वी.जे.एन.यू. में योग को पर्व के रूप में हर्षोल्लास के साथ मनाया गया



नई दिल्ली। फोकस न्यूज। केंद्रीय विद्यालय जे.एन.यू. में चतुर्थ अंतरराष्ट्रीय योग दिवस का आयोजन किया गया। जिसमें विद्यालय के सभी छात्र एवम शिक्षकों ने बढ़ चढ़ कर हिस्सा लिया। विद्यालय के योगाचार्य विपिन आनंद ने छात्रों को विभिन्न योगासनो को सही प्रकार से अभ्यास का तरीका सिखाया। विद्यालय की प्राचार्या पूनम मलिक ने छात्रों को योग का महत्व बताते

हुए कहा कि यदि छात्र योग को अपनी पढ़ाई के साथ जोड़ ले तो वे तनाव मुक्त रहेंगे, वही यह भी बताया कि योग को निरंतर अपने जीवन में अपनाने से उनकी कार्य क्षमता भी विकसित होगी साथ ही वे अपने शरीर को निरोग भी रख पाएंगे। इस अंतरराष्ट्रीय योग दिवस के अवसर पर उदय अग्रवाल, विक्रम सिंह, ज्योति पांडेय आदि शिक्षक उपस्थित थे।

सैंड आर्टिस्ट ने कुछ इस तरह मनाया योगा डे



21 जून को दुनियाभर में चौथा योग दिवस मनाया जा गया. प्रधानमंत्री नरेन्द्र मोदी ने संयुक्त राष्ट्र महासभा में 27 सितंबर 2014 को दुनियाभर में योग दिवस मनाने का आह्वान किया था. अंतरराष्ट्रीय योग दिवस की घोषणा भारत के लिए एक महान क्षण था क्योंकि संयुक्त राष्ट्र महासभा ने प्रस्ताव आने के मात्र तीन माह के भीतर इसके आयोजन का ऐलान कर दिया. योगा दिवस के मौके पर सैंड आर्टिस्ट सुदर्शन पटनायक ने आर्ट वर्क कर पूरी दुनिया को योगा करने के लिए प्रेरित किया. उन्होंने उड़िसा के पुरी बीच में ये आर्ट बनाया. उन्होंने इस आर्ट वर्क में यूएस राष्ट्रपति, चीन के प्रेसिडेंट, रूस के प्रेसिडेंट, नॉर्थ कोरियन लीडर किम जोङ उन और भारत के प्रधानमंत्री नरेन्द्र मोदी की तस्वीर बनाई. साथ में पीछे सभी देशों के झंडे बनाए. उन्होंने इस आर्ट वर्क के लिए 5 टन रेत का इस्तेमाल किया गया. उन्होंने टिक्टर पर इस आर्ट की तस्वीर डाली है जो काफी वायरल हो रही है. महासभा ने 11 दिसंबर 2014 को यह ऐलान किया कि 21 जून का दिन दुनिया में योग दिवस के रूप में मनाया जाएगा.

